



**Татарстан Республикасы Урман хужалыгы министрлыгы  
тарафыннан «Урманнарны үзләштерү проектына дәүләт экспертизасы  
үткөрү» дәүләт хезмәтен күрсәтүнең административ регламентына  
үзгәрешләр кертү турында**

Россия Федерациясе Урман кодексына үзгәрешләр кертелү белән бәйле  
рәвештә **каrar бирәм:**

1. Татарстан Республикасы Президентының «Татарстан Республикасы Урман хужалыгы министрлыгы тарафыннан «Урманнарны үзләштерү проектына дәүләт экспертизасын үткөрү» дәүләт хезмәтен күрсәтүнең административ регламентын раслау турында» 2013 елның 27 декабрдәге ПУ-1291 номерлы Указы белән расланган (Татарстан Республикасы Президентының 2016 елның 15 гыйнварындагы ПУ-6 номерлы һәм 2016 елның 8 октябрдәге ПУ-911 номерлы указлары нигезендә кертелгән үзгәрешләр белән) Татарстан Республикасы Урман хужалыгы министрлыгы тарафыннан «Урманнарны үзләштерү проектына дәүләт экспертизасын үткөрү» дәүләт хезмәтен күрсәтүнең административ регламентына түбәндәге үзгәрешләрне кертәргә:

а) 2.4 пунктны түбәндәге редакциядә бәян итәргә:

«2.4. Дәүләт хезмәтен күрсәтү вакыты проект Министрлыкка кәргән көннән соң 30 көннән дә артып китмәскә, ә урманнарны үзләштерү проектына урман патологиясен тикшерү акты нигезендә әзерләнгән үзгәрешләр кертелгән очракта, дәүләт хезмәтен күрсәтү вакыты алар Министрлыкка кәргән көннән соң 10 эш көненнән дә артып китмәскә тиеш.»;

б) 3.13 пунктка «, ә урманнарны үзләштерү проектына урман патологиясен тикшерү акты нигезендә әзерләнгән үзгәрешләргә экспертиза уздырылган очракта – гариза теркәлгән датадан ике эш көне дәвамында» дигән сүзләр өстәргә;

в) 3.24 пунктка «, ә урманнарны үзләштерү проектына урман патологиясен тикшерү акты нигезендә әзерләнгән үзгәрешләргә экспертиза уздырылган очракта – Эксперт комиссиясе секретаре тарафыннан дәүләт хезмәте күрсәтүгә гариза һәм урманнарны үзләштерү проекты алынган көннән дүрт эш көне дәвамында» дигән сүзләр өстәргә;

г) 3.29 пунктка «, ә урманнарны үзләштерү проектына урман патологиясен тикшерү акты нигезендә әзерләнгән үзгәрешләргә экспертиза

уздырылган очракта – Эксперт комиссиясе әгъзалары тарафыннан дәүләт экспертизасы бәяләмәсе имзаланган көннән ике эш көне дәвамында» дигән сүзләр өстәргә;

д) 3.35 пунктка түбәндәге әчтәлекле абзац өстәргә:

« Урманнарны үзләштерү проектына урман патологиясен тикшерү акты нигезендә әзерләнгән үзгәрешләргә экспертиза уздырылган очракта, әлеге Административ регламентның 3.33 пункттында каралган гамәлләр дәүләт экспертизасы бәяләмәсе расланганнан соң бер эш көне эчендә, әлеге Административ регламентның 3.34 пункттында каралганнары теркәп жибәрелгән хатны кушымталары белән теркәгәннән соң бер эш көне эчендә башкарыла.»;

е) «Урманнарны үзләштерү проектына дәүләт экспертизасын үткөрү» дәүләт хезмәтен күрсәтүнең блок-схемасын кушымта нигезендә редакциядә бәян итәргә.

2. Әлеге Указ аңа кул куйган көннән үз көченә керә.


Татарстан Республикасы  
Президенты



Р.Н. Мицнеханов

Казан, Кремль  
2016 ел, 22 ноябрь  
№ ПУ-1046

«Урманнарны үзләштерү проектына дәүләт экспертизасын үткөрү»  
дәүләт хезмәтен күрсәтүнең  
блок-схемасы



Искәрмә:

\* Жәя эчендә, урманнарны үзләштерү проектына урман патологиясен тикшерү акты нигезендә әзерләнгән үзгәрешләр кертелгән очракта, гамәлләрне башкару вакыты күрсәтелә.